

تبصرے

● آنکھیں فی اصول التاویل الامولانا الاستاذ عبد الحمید الفراهی تقطیع متوسط ضخامت ۶۹ صفحات
طائپ جلی اور روشن قیمت - ۳ روپے پتہ: مکتبہ دائرہ حمید یہ۔ سرائے میرا عظم گڑھ۔

ظاہر ہے قرآن مجید کے حقائق و مطالب کا فہم تاویل صحیح پر موقوف ہے۔ لیکن اس پر سب
کا اتفاق ہونے کے باوجود قرآن کی تفسیر و تاویل میں اس قدر اختلافات ہیں کہ ان میں گم ہو کر کسی
شخص کے لئے قطعیت سے کسی بات کا کہنا ہی دشوار ہو جاتا ہے۔ اس کی وجہ یہ ہے کہ علماء نے اصول
فقہ مدون کئے جن سے صرف احکام جزئیہ و فرعیہ کے استخراج میں مدد ملتی ہے۔ اور اصول و تفسیر مرتب
کئے جن سے تفسیر قرآن کی راہ میں روشنی حاصل ہوتی ہے۔ لیکن جہاں تک تاویل کا تعلق ہے۔ اور
ظاہر ہے تفسیر اور تاویل میں بہت فرق ہے۔ اس کے لئے اصول عامہ وضع نہیں کئے، اللہ تعالیٰ
قبر ٹھنڈی رکھے مولانا عبد الحمید الفراهی کی کہ تاریخ اسلام میں سب سے پہلے آپ نے اس طرف
توجہ فرمائی اور کوئی شبہ نہیں کہ مولانا مجہد و جوہ اس کے مستحق تھے اور اہل بھی۔ چنانچہ آپ نے
اس اہم موضوع پر ایک کتاب عربی زبان میں لکھنی شروع کی۔ لیکن سخت افسوس ہے کہ اپنے بعض
دوسرے کاموں کی طرح اس کی بھی تکمیل نہیں کر سکے۔ بہر حال اس سلسلہ میں مولانا کی جو کچھ یادداشت
تھی اب اس کو ہی مولانا بدرالدین اصلاحی نے بڑے سلیقہ اور کاوش سے مرتب کر کے شائع کر دیا ہے
یہ اگرچہ ناقص اور ناقص ہے۔ لیکن پھر بھی اس میں جو کچھ آگیا ہے وہ علوم و فنون قرآن کے سلسلہ میں ایک
مستقل فن کی بنیاد قرار پاسکتا ہے اور حقائق کلام الہی کے فہم و ادراک میں اس سے بڑی بصیرت
حاصل ہو سکتی ہے۔ بلاشبہ یہ رسالہ اسکا مستحق ہے کہ علماء عربیہ کے درس قرآن کے نصاب میں شامل
ہو اور سبقاً سبقاً اس کو پڑھایا جائے۔

● رضالائبریری راپور کے عربی مخطوطات کی توضیحی فہرست جلد دوم صفحات ۷۷-۸۸ جلد سوم
صفحات ۵۲۹ قیمت فی جلد - ۳ روپے (زبان انگریزی و مجلد) مرتبہ مولانا امتیاز علی عری تقطیع
© rasailojaraid.com